



- ★ కిందివారిలో X-కిరణాలను కనుక్కున్న శాస్త్రవేత్త ఎవరు? జ: సి
  - ఎ) కూలిడ్ బి) న్యూటన్ సి) రాంట్జన్ డి) ఐన్స్టీన్
- ★ కిందివాటిలో అతినిలలోహిత కిరణాల తరంగదైర్ఘ్యం ఏది? జ: బి
  - ఎ)  $0.4 \mu\text{m} - 0.7 \mu\text{m}$  బి)  $0.4 \mu\text{m} - 1 \text{ nm}$  సి)  $10 \mu\text{m} - 10 \text{ m}$  డి)  $0.7 \mu\text{m} - 100 \mu\text{m}$
- ★ చీకటిలో ఫోటోలు తీయడానికి కింది ఏ విద్యుదయస్కాంత వికిరణాలు ఉపయోగపడతాయి? జ: ఎ
  - ఎ) పరారుణ వికిరణాలు (IR) బి) అతినిలలోహిత వికిరణాలు (UV)
  - సి) మైక్రో తరంగాలు డి) రేడియో తరంగాలు
- ★ కిందివాటిలో ఏ విద్యుదయస్కాంత వికిరణాలకు అత్యల్ప తరంగదైర్ఘ్యాలు ఉంటాయి? జ: సి
  - ఎ) మైక్రో తరంగాలు బి) X - తరంగాలు
  - సి)  $\gamma$  - కిరణాలు డి) అతినిలలోహిత కిరణాలు



**ఫిజికల్ సైన్స్**

**వివిధ రకాల కిరణాలు, వాటి ధర్మాలు, ఉపయోగాలు**

**కేఫోడ్ కిరణాల ధర్మాలు:**  
ఉత్పన్నాశంలో దాదాపు  $0.01 \text{ mm Hg}$  పీడనం ఉన్నప్పుడు కేఫోడ్ కిరణాలు ఉత్పత్తి అవుతాయి.

- ★ కేఫోడ్ కిరణాలు కేఫోడ్ ఉపరితలం నుంచి లంబంగా బయలుదేరి, సరళరేఖా మార్గంలో ఆనోడ్ వైపు ప్రయాణిస్తాయి.
- ★ కేఫోడ్ కిరణాలు తమ మార్గంలో ఉన్న వస్తువుల నీడలను ఏర్పరుస్తాయి.
- ★ ఈ కిరణాలకు గతిజశక్తి ఉండటం వల్ల తమ మార్గంలోని మైకా చక్రాన్ని తిప్పుతాయి.
- ★ కేఫోడ్ కిరణాలు ప్రతిదీప్తిని కలగజేస్తాయి. ఈ కిరణాలు జింక్ సల్ఫైడ్ లాంటి పదార్థంపై పడినప్పుడు ఆకుపచ్చని దృశ్యకాంతిని ఏర్పరుస్తాయి. అదేవిధంగా వజ్రాలపై పడినప్పుడు వేర్వేరు రంగులు ప్రదర్శిస్తాయి.
- ★ కేఫోడ్ కిరణాలు అయస్కాంత క్షేత్రం (Magnetic Field) లో అపవర్తనం చెందుతాయి. అదేవిధంగా విద్యుత్ క్షేత్రం (Electric Field) లో అపవర్తనం చెంది, ధనపలక వైపు వంగతాయి. దీనివల్ల ఈ కిరణాలకు రుణావేశం ఉందనీ, ఇవి ఎలక్ట్రాన్ల సమాహారమనీ తెలుస్తోంది.
- ★ కేఫోడ్ కిరణాలు పల్లటి లోహపు రేకుల ద్వారా చొచ్చుకు వెళ్లగలవు (Penetration).
- ★ కేఫోడ్ కిరణాలను కొన్ని భారలోహాలపై ప్రసరింపజేస్తే అవి X - కిరణాలను ఉత్పత్తి చేస్తాయి.
- ★ కేఫోడ్ కిరణాల వేగం కాంతి వేగానికి  $1/10$  వ వంతు అంటే  $0.1 \text{ C}$  గా ఉంటుంది.
- ★ కేఫోడ్ కిరణాల ద్రవ్యరాశి సుమారుగా హైడ్రోజన్ పరమాణువులో  $1/1837$  వ వంతు ఉంటుంది.
- ⊛ **ఉపయోగాలు:** కేఫోడ్ కిరణాలను టెలివిజన్ (TV) పిక్చర్ ట్యూబ్ లలో విరివిగా వాడుతున్నారు.
- ★ వీటిని కంప్యూటర్ డిస్క్ ట్యూబ్ లాగా వాడుతున్నారు.
- ★ ప్రకటనలకు వాడే ప్రకాశచిహ్న ట్యూబులుగా వాడుతున్నారు.
- ★ వీటిని మనం ఇళ్లలో వాడే ట్యూబ్ లైట్స్ గా మారుస్తారు.

**X - కిరణాలు**

1895 లో రాంట్జన్ వేగంగా ప్రయాణించే ఎలక్ట్రాన్లను (కేఫోడ్ కిరణాలు) టంగ్స్టన్ (లేదా) మాల్లిబ్రిన్ లాంటి భార లోహాలతో డీ కొట్టింది, X - కిరణాలను తయారు చేశాడు. X-కిరణాలు కంటికి కనిపించవు.

**ధర్మాలు:**

- ★ X - కిరణాలు రుణమార్గంలో ప్రయాణిస్తాయి.
- ★ X - కిరణాల తరంగదైర్ఘ్యం  $0.001$  నానోమీటరు ( $0.01 \text{ \AA}$ ) నుంచి  $10$  నానోమీటరు ( $100 \text{ \AA}$ ) వరకు ఉంటుంది.
- ★ X - కిరణాల వేగం, కాంతి వేగానికి సమానం ( $3 \times 10^8 \text{ m/s}$ ) గా ఉంటుంది.
- ★ ఇవి విద్యుదయస్కాంత వికిరణాలు. అందుకే అయస్కాంతక్షేత్రంలో గానీ (లేదా) విద్యుత్ క్షేత్రంలో గానీ అపవర్తనం చెందవు. అంటే వీటికి ఎలాంటి ఆవేశం లేదు.
- ★ X - కిరణాలు జింక్ సల్ఫైడ్ లాంటి పదార్థాలపై పడినప్పుడు ప్రతిదీప్తిని కలిగిస్తాయి.
- ★ ఇవి ప్రయాణం చేసే మార్గంలో ఉన్న వాయువును అయనీకరిస్తాయి.
- ★ X - కిరణాలు అపారదర్శక పదార్థాల ద్వారా చొచ్చుకు వెళ్లగలవు.
- ★ X - కిరణాలు ఫోటోగ్రాఫిక్ పలకలపై ప్రభావాన్ని చూపిస్తాయి.

# రేడియోధెరపీ అంటే ఏమిటి..?

**ఉపయోగాలు:**

- ★ X - కిరణాలను వైద్య రంగంలో ఉపయోగించి విరిగిన ఎముకల గురించి తెలుసుకోవచ్చు.
- ★ పరిశ్రమల్లో వీటిని ఉపయోగించి వస్తువు తయారీలోని లోపాలను, పగుళ్లను తెలుసుకోవచ్చు.
- ★ X - కిరణాలను ఉపయోగించి లోహాల్లో రంధ్రాలు చేస్తారు.
- ★ X - కిరణాలను నేరపరిశోధనలో ఉపయోగిస్తారు.
- ★ విజ్ఞాన శాస్త్ర పరిశోధకులు X - కిరణాల సాయంతో అణువులు, సుటికాల నిర్మాణం గురించి తెలుసుకుంటున్నారు.
- ★ తక్కువ తరంగదైర్ఘ్యాలున్న X - కిరణాలను ( $0.01 \text{ \AA} - 10 \text{ \AA}$ ) దృఢ (లేదా) కఠిన X - కిరణాలు అంటారు. వీటిని పరిశ్రమల్లోని వస్తువులను శోధించడానికి ఉపయోగిస్తారు.
- ★ ఎక్కువ తరంగదైర్ఘ్యాలున్న X - కిరణాలను ( $10 \text{ \AA} - 100 \text{ \AA}$ ) మృదు X - కిరణాలు అంటారు. వీటిని వైద్యరంగంలో వ్యాధి నిర్ధారణకు ఉపయోగిస్తారు. ఈ పద్ధతిని రేడియోగ్రఫీ అంటారు. అలాగే వీటిని కొన్నిరకాల వ్యాధుల నివారణ, చికిత్సకీ ఉపయోగిస్తారు. దీన్ని 'రేడియోథెరపీ' అంటారు.

**అతినిలలోహిత కిరణాలు (Ultra Violet Radiations)**


అతినిలలోహిత కిరణాల తరంగదైర్ఘ్యాలు ధృగ్గోచర కాంతి కంటే తక్కువగా ఉంటాయి. అంటే  $0.4 \mu\text{m}$  నుంచి  $1 \text{ nm}$  వరకు ఉంటాయి.

- ★ పరమాణువుల్లోని అధిక శక్తి ఉన్న ఎలక్ట్రాన్ల సంక్రమణం వల్ల ఇవి ఉత్పత్తి అవుతాయి. ఇవి విద్యుదయస్కాంత తరంగాలు.
- ★ సూర్యుడిలో కూడా ఇలాంటి స్థానాంతర చలనాలు ఉండటం వల్ల అతినిలలోహిత వికిరణాలను మనం సూర్యుడి నుంచి కూడా గ్రహిస్తాం.
- ★ సూర్యుడి నుంచి విడుదలయ్యే అతినిలలోహిత కిరణాలను ఉజోన్ పొర మనల్ని రక్షిస్తుంది.
- ★ శరీరం అతినిలలోహిత కిరణాలకీ ఎక్కువకాలం గురైనప్పుడు చర్మ క్యాన్సర్ తోపాటు అనేక చర్మవ్యాధులు వస్తాయి.
- ★ గత కొన్ని సంవత్సరాలుగా వాయు - ద్రావణ పిచికారులు (Aerosol Sprays), శీతలీకరణ యంత్రాలు, ఫ్లోరోకార్బన్లతో ఓజోన్ పొర క్షీణించిపోతోంది.
- ⊛ **ఉపయోగాలు:** అతినిలలోహిత కిరణాలను కృత్రిమ పుట్టగొడుగుల (మెట్రూమ్ ఉత్పత్తి) పెంపకంలో తగు జాగ్రత్తలు తీసుకుని ఉపయోగిస్తారు.

**పరారుణ వికిరణాలు (Infra Red Radiations)**

వీటి తరంగదైర్ఘ్యాలు  $0.7 \mu\text{m}$  నుంచి  $100 \mu\text{m}$  వరకు ఉంటాయి.

- ★ పదార్థాలలోని అణువుల బ్రహ్మణ లేదా కంపన చలనాల స్థితుల్లో మార్పు జరగడం వల్ల ఇవి ఉత్పత్తి అవుతాయి.
- ★ వేడిగా ఉన్న వస్తువుల నుంచి ఉష్ణం పరారుణ వికిరణాల రూపంలో ఉద్ధారపవుతుంది.
- ★ వీటి ఉనికిని ఉష్ణమాపకాలు, ధర్మోపైలులు, బోలోమీటర్లు లాంటి ఉష్ణ శోధకాలతో పరిశీలించవచ్చు.
- ⊛ **ఉపయోగాలు:** పరారుణ వికిరణాలను శారీరక మర్దన చికిత్సలో (ఫిజియోథెరపీ) ఉపయోగిస్తారు.
- ★ పరారుణ వికిరణాలను ఉపయోగించి చీకట్లో ఫోటోలు తీయవచ్చు.



**రచయిత**  
- డి. అన్వర్ బాషా  
విషయ నిపుణులు

**మైక్రోతరంగాలు (Micro Radiations)**

మైక్రోతరంగాలు  $10 \mu\text{m}$  నుంచి  $10 \text{ m}$  తరంగదైర్ఘ్య అవధిలో ఉండే విద్యుదయస్కాంత తరంగాలు.

- ★ ఈ తరంగాలు సాధారణంగా  $10^9$  నుంచి  $10^{11}$  హెర్ట్జ్ల మధ్య కంపిస్తున్న విద్యుదయస్కాంత డోలకాల నుంచి ఉత్పత్తి అవుతాయి.
- ⊛ **ఉపయోగాలు:** మైక్రోతరంగాలను సాధారణంగా రాడార్, టెలిమెట్రీ, మైక్రోవేవ్ ఓవెన్ లాంటి వ్యవస్థల్లో ఉపయోగిస్తారు.
- ★ వీటిని ఉపగ్రహాల ద్వారా సమాచార ప్రసారంలో కూడా ఉపయోగిస్తారు.

**రేడియోతరంగాలు (Radiowaves)**

రేడియోతరంగాల తరంగదైర్ఘ్యం  $1 \text{ m}$  నుంచి  $100 \text{ km}$  వరకు ఉంటుంది.

- ★ తక్కువ పౌనఃపున్యాలున్న విద్యుదయస్కాంత డోలనాల నుంచి ఇవి ఉత్పత్తి అవుతాయి.
- ★ విద్యుత్ వలయంలోని ఎలక్ట్రాన్ల త్వరణం కలిగించడం వల్ల కూడా ఇవి ఉత్పత్తి అవుతాయి.
- ⊛ **ఉపయోగాలు:** రేడియోతరంగాలు సమాచారాన్ని తీసుకుని చాలా దూరం వరకు ప్రయాణించగలవు.
- ★ ఇవి గ్రహాంతరాల నుంచి కూడా ప్రసరిస్తుంటాయి. గ్రహాంతర రేడియో ఉద్ధారాలను ఉపయోగించి పటచిత్రనం చేయడాన్ని రేడియో-ఖగోళశాస్త్రం అంటారు.
- ★ దృశ్యమాన దూరదర్శనలతో (Optical Telescopes) కనుక్కోలేని విషయాలను ఈ పద్ధతిలో తెలుసుకోవచ్చు.

**గామా ( $\gamma$ ) కిరణాలు**

అత్యల్ప తరంగదైర్ఘ్యాలున్న విద్యుదయస్కాంత వికిరణాలు  $\gamma$  - కిరణాలు. వీటి తరంగదైర్ఘ్యం  $0.0001 \text{ nm}$  ( $0.001 \text{ \AA}$ ) నుంచి  $0.1 \text{ nm}$  ( $1 \text{ \AA}$ ) వరకు ఉంటుంది.

- ★ రేడియోధార్మిక పదార్థాలు ఉదాహరణకు  $^{92}\text{U}^{235}$  (యురేనియం ఐసోటోప్) లాంటివి  $\gamma$  - కిరణాలను ఉద్ధారం చేస్తాయి.
- ★ ఒక ఉత్తేజ కేంద్రకం, తన భూస్థాయిని చేరుకుంటున్నప్పుడు కూడా  $\gamma$  - కిరణాలు ఉత్పత్తి అవుతాయి.
- ⊛ **ఉపయోగాలు:**  $\gamma$  - కిరణాలు అత్యధికంగా చొచ్చుకు వెళ్లగల విద్యుదయస్కాంత వికిరణాలు కావడంతో వీటిని క్యాన్సర్ చికిత్సలో ఉపయోగిస్తారు.

**$\alpha$ ,  $\beta$ ,  $\gamma$  వికిరణాల ధర్మాలు**

- $\alpha$  - కణాల ధర్మాలు**  
ఒక  $\alpha$  (ఆల్ఫా) కణంలో రెండు ప్రోటాన్లు, రెండు న్యూట్రాన్లు ఉంటాయి. ఇది ద్విగుణ అయనీకరణం చెందిన హీలియం పరమాణువు ( $\text{He}_4^+$ )కు సమానం.
- ★  $\alpha$  - కణాల ద్రవ్యరాశి ప్రోటాన్ల ద్రవ్యరాశికి '4' రెట్లు, వీటి ఆవేశం ప్రోటాన్ ఆవేశానికి '2' రెట్లు ఉంటుంది.
- ★  $\alpha$  కణాల వేగం గాలిలో సుమారు  $10^7$  మీ./సె. క్రమంలో ఉంటుంది.
- ★ మిగతా కణాలతో పోల్చినప్పుడు  $\alpha$  - కణాలకు అత్యధిక అయనీకరణ సామర్థ్యం ఉంటుంది.
- ★  $\beta$  - కణాలు,  $\gamma$  - కిరణాలతో పోల్చినప్పుడు  $\alpha$  - కణాలకు చొచ్చుకువెళ్లే సామర్థ్యం చాలా తక్కువ.

- ★  $\alpha$  - కణాలు విద్యుత్, అయస్కాంతక్షేత్రాల వల్ల అపవర్తనం చెందుతాయి.

**$\beta$  - కణాల ధర్మాలు**

- $\beta$  - కణాలు వేగంగా కదిలే ఎలక్ట్రాన్లు (fast moving electrons).
- ★  $\beta$  - కణం ద్రవ్యరాశి, అవేశాలు ఎలక్ట్రాన్ కి సమానంగా ఉంటాయి. కాబట్టి  $\beta$  - కణాన్ని  $_{-1}^0\text{e}$  (లేదా)  $_{-1}^+\text{e}$  గా సూచిస్తారు.
- ★  $\beta$  - కణాల వేగం గాలిలో సుమారు  $10^8$  మీ./సె. గా ఉంటుంది.
- ★  $\beta$  - కణాల అయనీకరణ శక్తి  $\alpha$  - కణాల కంటే తక్కువగా,  $\gamma$  - కిరణాల కంటే ఎక్కువగా ఉంటుంది.
- ★ వీటి చొచ్చుకువెళ్లే సామర్థ్యం  $\alpha$  - కణాల కంటే ఎక్కువగా,  $\gamma$  - కిరణాల కంటే తక్కువగా ఉంటుంది.
- ★ ఇవి విద్యుత్, అయస్కాంతక్షేత్రాల వల్ల అపవర్తనం చెందుతాయి. వీటి అపవర్తనం  $\alpha$  - కణాల కంటే ఎక్కువగా ఉంటుంది.
- ★  $\beta$  - కణాలు ఫోటోగ్రాఫిక్ ఫ్లేట్లను ప్రభావితం చేస్తాయి. ప్రతిదీప్తి పదార్థంపై మెరుపులను ఏర్పరుస్తాయి.

**$\gamma$  - కిరణాల ధర్మాలు:**

- $\gamma$  - కిరణాలు విద్యుదయస్కాంత వికిరణాలు. వీటి తరంగదైర్ఘ్యాలు X - కిరణాల కంటే తక్కువగా ఉంటాయి.
- ★  $\gamma$  - కిరణాలు కాంతివేగం ( $3 \times 10^8$  మీ./సె.) తో సమానంగా ప్రయాణిస్తాయి.
- ★ వీటికి అయనీకరణ శక్తి చాలా తక్కువ.
- ★  $\gamma$  - కిరణాలకు చొచ్చుకు వెళ్లగల సామర్థ్యం చాలా ఎక్కువ.
- ★  $\gamma$  - కిరణాలపై విద్యుత్, అయస్కాంత క్షేత్రాల ప్రభావం ఉండదు.
- ★ ఇవి ఫోటోగ్రాఫిక్ ఫ్లేట్లను ప్రభావితం చేస్తాయి.
- ★  $\gamma$  - కిరణాలను క్యాన్సర్ కణాల నిర్మూలనకు ఉపయోగిస్తారు.

**మాదిరి ప్రశ్నలు**

1. కిందివాటిలో అత్యధిక అయనీకరణ సామర్థ్యం ఉన్నవి?
  - ఎ)  $\alpha$  - కణాలు బి)  $\beta$  - కణాలు
  - సి)  $\gamma$  - కిరణాలు డి) X - కిరణాలు
2. కిందివాటిలో అత్యధికంగా చొచ్చుకు వెళ్లే సామర్థ్యం ఉన్నవి?
  - ఎ)  $\alpha$  - కణాలు బి)  $\beta$  - కణాలు
  - సి)  $\gamma$  - కిరణాలు డి) X - కిరణాలు
3. రేడియోధార్మికతలో వెలువడే విద్యుదయస్కాంత వికిరణాలు ఏవి?
  - ఎ)  $\alpha$  - కణాలు బి)  $\beta$  - కణాలు
  - సి)  $\gamma$  - కిరణాలు డి) X - కిరణాలు
4. అయస్కాంత క్షేత్రంలో అపవర్తనం కానివి ఏవి?
  - ఎ)  $\alpha$  - కణాలు బి)  $\beta$  - కణాలు
  - సి)  $\gamma$  - కిరణాలు డి) ఎలక్ట్రాన్లు
5. ఉత్పన్నాశంలో కేఫోడ్ కిరణాలు ఏ పీడనం వద్ద ఉత్పత్తి అవుతాయి?
  - ఎ)  $0.01 \text{ mm Hg}$  బి)  $0.001 \text{ mm Hg}$
  - సి)  $0.1 \text{ mm Hg}$  డి)  $1 \text{ mm Hg}$

**జవాబులు**

- 1-ఎ 2-సి 3-సి 4-సి 5-ఎ.